

نے پکایا تھا ایک بڑے تھال میں چاول اور اس پر مرغ مسلم۔

چھ بجے ہمیں دار فیحاء جانا تھا تا کہ ہم تفسیر نور المرفان کا تختینہ طباعت حاصل کر سکیں
۔ ہم گئے اور یہ تختینہ سات بجے ہمیں مل گیا۔

شیخ حامنے زور دیا تھا کہ واپس مغرب تک آجائیے گا تو وہ ہمیں ایک ولی اللہ (شیخ عبد الحادی) سے ملوانے لے جائیں گے۔

چنانچہ مغرب بعد ہم شیخ کے گھر واقع فلسطین (حلہ) گئے اور ان کے ساتھ نماز عشاء ادا کی کھانا کھایا اور واپس آگئے۔ اس علاقہ میں خاصی کشیدگی محسوس ہو رہی تھی معلوم ہوا کہ فلسطینیوں کی ایک بڑی تعداد یہاں ۱۹۴۶ء سے آباد ہے اور کل چونکہ فلسطین کے لیڈر شیخ یسین کے میں ڈاکٹر رخشی کو شہید کر دیا گیا ہے اس لیے اس علاقہ میں آج سوگ اور تعزیت کا پروگرام ہے جس میں سر کاری مہمان وزراء وغیرہ آئے ہوئے ہیں۔

یہاں سے واپس اپنے ہوٹل بہنچ کر اللہ کا شکر ادا کیا کہ دن مصروف اور تحریرت گزر گیا
سو نے سے قبل طے کر لیا کہ صبح انشاء اللہ حلب جانا ہے۔ (..... جاری ہے)

جناب ثاقب اکبر کی کتاب

امت اسلامیہ کی شیرازہ بندی

شافع موصکی ہے

جس کے بعض عنوانات حسب ذیل ہیں۔

پاکستان میں فرقہ واریت کے اسباب، اتحاد اسلامی کی ضرورت، صورت اور تدبیر،

اتحاد امت مختلف ممالک کی رائے میں، اتحاد امت کے لئے چند عالمی اقدامات

دینی مدارس کے نصاب میں اشتراک کی صورت اور ضرورت

ملنے کا پتا: المصیرۃ۔ 992 ائمہ۔ 76 جی نائی تحری اسلام آباد

توہین عدالت اور اسلام

محفوظ احمد منہاس

انسان کی معاشرتی زندگی میں عدالیہ کو بہت اہمیت حاصل ہے۔ اسی لیے ہر نظام حیات اور قانون زندگی میں خواہ وہ الہامی ہو یا غیر الہامی عدالیہ کو نہ صرف نمایاں مقام حاصل ہے بلکہ ملکی نظام حکومت کے تین بنیادی اركان میں سے ایک اہم رکن قرار دیا جاتا ہے۔ نیز معاشرتی امن و سکون اور صلح و آشتی کے قیام میں عدالیہ بنیادی کی حیثیت رکھتی ہے۔

عدالیہ (قضاء) کی اہمیت کے پیش نظر دین اسلام میں اس کی اہمیت اور اس کے واضح اصولوں کو روشناس کرایا گیا قرآن پاک میں اللہ تعالیٰ نے قضاۓ کی اہمیت و فوائد بیان فرمائے کتب احادیث میں محدثین نے قضاۓ سے متعلق باقاعدہ ابواب قائم کئے جن میں حضور اکرم ﷺ کے بہت سے ارشادات منقول ہیں فقهاء کرام نے بھی کتب فقہ میں احکام القضاۓ کے حوالے سے متعدد ابواب و فصول قائم کیں جن میں قضاۓ کے متعلق تفصیلی احکامات بیان کئے۔

زیر نظر مقالہ، توہین عدالت اور اسلام، میں ان پہلوؤں کو زیر بحث لایا جائے گا۔

- ۱۔ توہین عدالت کا لغوی و اصطلاحی مفہوم۔
- ۲۔ اسلام میں منصب قضاۓ اور قاضی کی اہمیت۔
- ۳۔ قرآن مجید، احادیث رسول ﷺ اور کتب فقہ کی روشنی میں توہین عدالت۔
- ۴۔ توہین عدالت اور مردمجہ قانون۔

ان پہلوؤں کو زیر بحث لانے سے اسلام میں توہین عدالت کی اہمیت، حیثیت اور دیگر کئی پہلوؤں کی کافی حد تک وضاحت ہو جائے گی۔

اہانت کا لغوی و اصطلاحی مفہوم:

اہانت کا لفظ دون سے مشتق ہے ہون کوہ پر زبر اور پیش دونوں کے ساتھ پڑھا جاتا ہے لسان العرب میں ہے۔

ہون بعین خری (ذلت) استعمال ہوتا ہے کہا جاتا ہے: رجل فيه مهانته ای ذل و

☆ خیار شرط: کی چیز کو خریدتے وقت یعنی یا نہ یعنی کا اختیار رکھنا ☆

ضعف۔ (۱) آدمی میں مہانتہ ہے یعنی وہ ذیل اور کمزور ہوا۔
قاموس الجیل میں ہے ہون کا معنی سکینت، وقار اور حقر ہے۔ (۲) اسی سے لفظ مہانتہ ہے
جس کا معنی خمارت ہے۔ (۳)

امام راغب اصفہانی (۵۰۲ھ) نے مفردات میں لکھا ہے۔
”الهوان علی وجھین احد هما تذلل الا نسان فی نفسه مما لا
يلحق به لخضاضة فیمده به۔“ (۴)
ہوان کا استعمال دو طرح پر ہوتا ہے:

اول: انسان کا کسی ایسے موقع پر نرمی کا انہصار کرنا جس میں اس کی خمارت نہ ہو۔ یہ قبل ستائش
ہے جیسے سورۃ فرقان میں ہے۔

عبد الرحمن الدين يمشون على الارض هونا۔ (۵)
”رحمٰن کے بندے تو وہ یہ ہو زمین پر تواضع و نرمی سے چلتے ہیں۔
مسند امام احمد میں بھی ایک روایت ہے جو حضرت عبد اللہ بن مسعودؓ سے مردی ہے کہ
حضور اکرم ﷺ نے فرمایا:

حِرَمُ عَلَى أَهْلِ النَّارِ كُلُّ هِينِ لِينٍ۔ (۶)
امام راغب نے مزید لکھا:

والثانی ان يكون من جهته مسلط مستخلف به فيدمه به۔ (۷)
یعنی ہون کا دوسرا معنی ذلت اور رسوائی ہوتا ہے یعنی ایک انسان کا دوسرے
پر مسلط ہو کر حقر کرنا۔

یقابل نہ مت ہے جیسے قرآن پاک میں ہے۔

الْيَوْمَ تَحْزُونُ عَذَابَ الْهُونِ۔ (۸)

یعنی آج تمہیں ذلت کا عذاب دیا جاتا ہے۔
سورۃ فصلت میں ہے۔

فَأَخْذَتْهُمْ صَاعِقَةُ الْعَذَابِ الْهُونِ۔ (۹)

پس کڑک نے ان کو بکڑا اور وہ ذلت کا عذاب تھا۔

ایک اور مقام پر ہے:

وللکافرین عذاب مهین۔ (۱۰)

اور کافروں کے لیے ذلیل کرنے والا عذاب ہے۔

سورۃ حجؑ میں ہے:

وَمَنْ يَهْنَ اللَّهَ فِيمَا لَهُ مِنْ مَكْرُمٍ۔ (۱۱)

جسے اللہ تعالیٰ ذلیل کرے اس کو عزت دینے والا کوئی نہیں۔

ابن اشیر (م ۶۰۶ھ) نے ہون کا معنی رفق اور نرم بھی تحریر کیا ہے۔ (۱۲) خلاصہ یہ کہ

عربی لغت میں اہانت کا لفظ ذلت، تحقیر، توضیح اور نرمی کے مفہوم میں استعمال ہوتا ہے۔

اصطلاحی مفہوم:

توہین عدالت کی باقاعدہ اصطلاحی تعریف کتب شرعیہ میں نہیں ملتی البتہ کتب فقه میں

آداب القضاۓ کے ابواب میں چند ایسی جزئیات ملتی ہیں جن سے یہ واضح ہوتا ہے کہ

جو شخص قاضی اور عدالت کی عزت و احترام اور اس کے آداب کے خلاف کوئی الفاظ

استعمال کرتا ہے یا ایسا کوئی فعل سر انجام دیتا ہے جو قاضی اور عدالت کی اہانت کا باعث ہو تو وہ توہین

عدالت قرار پائے گا۔

نیز اس بنا پر قاضی مجرم کو سزا بھی دے سکتا ہے۔ لاہور ہائی کورٹ نے اپنے ایک فیصلے

میں ان معاملات کا ذکر کیا ہے جنہیں توہین عدالت قرار دیا جا سکتا ہے۔

Some of the contempts may arise in the face of the Court, as by rude and contemptuous behaviour, by obstinacy perverseness or prevarication, by breach of the peace or any distord disturbance whatever' others in the absence of the party as by disobeying or treating with disrespect the kings writ or the rules or precess of the Court, by perverting such writ or process to the purpose of private malice, extortion or injustice by speaking or writing contemptuously of the Court or Jude acting in their judicial capacity by

printing false accounts or even true ones, without proper permission, of causes then pening in judgment and by any thing.(13)

بعض توہین عدالت کے معاملات میں یوقت عدالت رونما ہوتے ہیں جیسا کہ گستاخانہ، متفرانہ رویہ ضد اور اصرار، نیز جان بوجہ کرشور و غوغای پیدا کرنا، علاوہ ازیں کسی فریق کا عدالت سے غیر حاضری اور عدالتی حکم عدوی کرنا یا عدالتی کارروائی کے ساتھ توہین آمیز سلوک کرنا وغیرہ۔ مزید یہ کہ عدالتی کارروائی کو ذاتی تعصیب قرار دینا یا اسے منع کر کے ذاتیات کارنگ دینا یا عدالت یا کسی جو کے بارے میں نفرت انگیز تحریریں لکھنا یا جھوٹی کہانیاں گھر کے پیش کرنا بلکہ اگر یہ سب کچھ مبنی بر صداقت بھی ہو تو بھی عدالت کی اجازت کے بغیر جب تک معاملہ زیر ساعت ہوشائی کرنا توہین عدالت کے زمرے میں آئے گا۔

اس فحصلے میں مزید یہ بیان کیا گیا ہے کہ توہین عدالت کا ارتکاب درج ذیل انداز سے ہو سکتا ہے۔

The contempt of Court may be committed by
(1) Scandalizing the Court itself. (2) Abusing parties who are concerned in the causes in presence of Court. (3) Prejudicing the public against persons before the cause is heard. (13)

- ۱۔ عدالت کو بذات خود موروا لازم ٹھہرا کر۔
- ۲۔ عدالت اور عدالتی کارروائی کے دوران کسی بھی فریق کو جو عدالتی کارروائی سے نسلک ہو بر اجلا کہنا یا گالی گلوچ دینا۔
- ۳۔ ساعت سے پہلے متعقة لوگوں کے بارے عموم الناس میں متعصبانہ رویہ پیدا کرنا توہین عدالت ایکٹ ۲۷۶ء میں توہین عدالت کی یہ تعریف کی گئی ہے۔

Whoever disobeys or disregards any order, direction or process of a Court, which he is legally bound to obey; or commits a wilful breach of a valid undertaking given to a Court; orders anything which is intended to or tends to bring the authority of a court or the administration of law into disrespect or disrepute, or to interfere with or obstruct or

interrupt or prejudice the process of law or the due course of any judicial proceeding, or to lower the authority of a court or scandalize a judge in relation to his office, or to disturb the order or decorum of a court, is said to commit "contempt of court". (14)

جو کوئی کسی عدالتی حکم یا طریق کار کی جسے وہ قانوناً کرنے کا پابند ہو کی نافرمانی یا توہین کرے یا وہ عدالت کو دیے گئے جائز عہد کو جان بوجھ کر توڑے یا کوئی ایسا حکم دے جس کا مقصد یا رجحان عدالت کی حیثیت یا قانون کی عملداری کی توہین یا بدناہی یا مداخلت یا رکاوٹ یا قانونی طریق کا رکو یا حصول انصاف کے عمومی عمل کو نقصان پہنچایا عدالت کی حیثیت کو کم کرنا یا کسی بچ کو اس کے عہدے کے حوالے سے بدنام کرنا یا عدالت کے احترام اور لوازمات کو وُردھم برہم کرنا شامل ہو تو وہ توہین عدالت کا ارتکاب کہا جاتا ہے۔

جشن تنزیل الرحمن نے "قانونی لغت" میں توہین عدالت سے یہ مراد لیا ہے۔

"کوئی ایسا عمل کیا جائے یا تحریر شائع کی جائے جو کسی عدالت یا بچ کی بحیثیت بچ توہین کا باعث ہو سکتی ہو یا اس کی وقعت و عزت کو کم کر سکتی ہو یا دوران انصاف رسانی یا جائز کاروائی عدالت میں مراحت یا مداخلت کا باعث ہو تو وہ عمل یا تحریر باعث توہین عدالت ہے۔"

ان تمام تعریفات سے یہ واضح ہوتا ہے کہ عدالتی نظم و نتیج کو بہتر انداز میں قائم رکھنے کے لیے ہر وہ قول و عمل توہین عدالت قرار پاتا ہے جو قاضی اور عدالت کے وقار کو کم کرے یا ان کی توہین کا باعث ہو۔

اسلام میں قضاء کی اہمیت

قرآن پاک میں اللہ تعالیٰ نے منصب قضاۓ کی اہمیت کی مقامات پر بیان فرمائی۔

حضرت داؤد علیہ السلام کو خطاب کرتے ہوئے اللہ تعالیٰ نے فرمایا:

۱۔ يَادُؤُدَ اَنَا جَعْلَكَ خَلِيفَةً فِي الارضِ فَاحْكُمْ بَيْنَ النَّاسِ

بالحق۔ (۱۲)

اے داؤہم نے آپ کو زمین پر خلیفہ (حاکم) بنایا ہے پس آپ لوگوں میں حق کے ساتھ فیصلہ بیکھر۔

اس آیت میں اللہ تعالیٰ نے حضرت داؤہ علیہ السلام کو خصوصیت کے ساتھ عموم میں انصاف کرنے کا حکم دیا ہے اس کے علاوہ سورۃ انبیاء پر آپ کے ایک فیصلے کا ذکر بھی فرمایا ہے۔ (۱۵)

اس طرح سورۃ حدید میں ہے:

لقد ارسلنا رسلنا بالبینات و انزلنا معهم الكتاب والمیزان لیقوم الناس بالقسط۔ (۱۶)

ہم نے اپنے رسولوں کو واضح دلائل کے ساتھ بھیجا اور ان کے ساتھ کتاب اور میزان نازل کیا تاکہ لوگ عدل پر قائم ہوں۔

۳۔ حضور اکرم ﷺ کو خصوصی حکم دینے کے بعد امت مسلمہ کو بھی قضاۓ کا حکم اس طرح دیا گیا۔

و اذا حکمتم بین الناس ان تحکموا بالعدل۔ (۱۷)

اور جب تم لوگوں کے درمیان فیصلہ کرو تو عدل سے فیصلہ کرو۔

۴۔ سورۃ مائدہ میں ارشاد ربانی ہے:

ولا یجر منکم شناسن قوم على الا تعذلو اعدلو هو اقرب للتفوی۔ (۱۸)

کسی خاص لوگوں کی عداوت تم کو لوگوں کے درمیان عدل کرنے میں رکاوٹ نہ پہنچنے۔ تم عدل کیا کرو کیونکہ یہ تقویٰ کے زیادہ قریب ہے۔ اسی طرح سورۃ نحل میں ارشاد ہوتا ہے۔

ان الله يامر بالعدل۔ (۱۹)

بے شک اللہ تعالیٰ عدل کا حکم دیتا ہے۔

ان آیات کریمہ سے یہ واضح ہوتا ہے کہ اللہ تعالیٰ نے قضاۓ و عدل کو قرآن مجید میں کتنی اہمیت سے بیان فرمایا ہے۔

قرآن پاک کے علاوہ حضور اکرم ﷺ نے بھی اپنی احادیث مبارکہ میں قضاۓ کی فضیلت و اہمیت کے علاوہ آداب تاضی کے مختلف پہلوؤں کو اجاگر کیا ہے۔ سنن نسائی میں حضرت عبداللہ بن

☆ نیج سوم علی سوم وغیرہ: دوسرے شخص کے بھاؤ پر بھاؤ لگانا۔ (یہ ناجائز ہے) ☆

عمر بن العاصؓ سے مروی ہے کہ حضور ﷺ نے فرمایا:

۱۔ ان المقسطین عند الله تعالى على منابر من نور على يمين الرحمن۔ (۲۰)

بیشک انصاف کرنے والے قیامت کے دن اللہ تعالیٰ کے پاس دائیں طرف نور کے منبروں پر پیشیں گے۔

۲۔ حضرت ابو ہریرہؓ روایت کرتے ہیں کہ حضور اکرم ﷺ نے فرمایا:

لعدل العامل فی رعيته يوماً واحداً افضل من عبادة العابد في

اہلہ مائہ عام و خمسین عاماً۔ (۲۱)

عامل (قاضی) کا لوگوں میں ایک روز عدل کرنا عابد کی اپنے گھر میں ۱۵۰ سال کی عبادت سے افضل ہے۔

۳۔ حضرت عمر بن العاصؓ سے مروی ہے کہ رسول اکرم ﷺ نے فرمایا:

اذا حكم الحاكم فاجتهد ثم اصحاب فله اجران و اذا حكم فاجتهد ثم اخطأ فله اجر۔ (۲۲)

جب حاکم (قاضی) کسی مسئلہ میں درست اجتہاد کر کے فیصلہ کرے تو اس کے لیے دو (۲۳) اجر ہوتے ہیں اور قاضی نے فیصلہ کیا اور اجتہاد میں غلطی ہوئی تو اس کے لیے ایک اجر ہے۔

۴۔ صحیح بخاری میں حضرت قیس بن عبد اللہ سے مروی ہے کہ حضور اکرم ﷺ نے فرمایا:

”لا حسد الا في اثنين، رجل اتاه الله مالا فسلطه على هلكته في

الحق او آخر اتاه الله حكمة فهو يقضى بها و يعلمها۔“ (۲۴)

دو باقوں کے سوا اور کسی بات میں حسد کرنا جائز نہیں پہلی یہ بات کہ ایک شخص کو اللہ تعالیٰ نے مال عطا کیا اور چھی باقوں میں خرچ کرنے کی توفیق دی۔ دوسرا یہ بات کہ ایک شخص کو حکمت عطا فرمائی اور وہ اس کے موافق فیصلہ کرتا ہے اور اس کی تعلیم دیتا ہے۔

۵۔ حضرت عبد اللہ بن عباسؓ نے روایت کیا ہے کہ آنحضرت ﷺ نے فرمایا:

☆ نفع مساومہ: خرید کردہ قیمت کا اقتبار کیے بغیر کسی شے کو فروخت کرنا ☆

”اذا جلس القاضی فی مکانه هبط علیه ملکان یسد دانه و

یو فقانه و یرشدانه مالم یبجر ، اذا جار عرجا و تر کاه“۔ (۲۵)

جب قاضی اپنی نشست پر بیٹھتا ہے تو اس پر دو فرشتوں کا نزول ہوتا ہے جو اس کو صحیح راستہ پر رکھتے ہیں اس کو حسن توفیق بخشتے رہتے ہیں اور اس کی راہنمائی کرتے رہتے ہیں جب تک کہ وہ ظلم و تقدی کا ارادہ نہ کرے۔ جو نبی وہ ظلم و جور کی طرف مائل ہوتا ہے یہ دونوں فرشتے اسے چھوڑ کر آسمان کی طرف چلے جاتے ہیں۔

۶۔ سنن دارقطنی میں حضرت ابو ہریرہؓ سے روایت ہے کہ حضور ﷺ نے فرمایا:

”من ولی القضا فقد ذبح بغیر سکین“۔ (۲۶)

جیسے منصب قضا سونپا گیا وہ ایسے ہی ہے جیسے چھری کے بغیر ذبح کیا گیا۔

سنن ابو داؤد میں یہ حدیث حضرت ابن بریدہؓ سے مردی ہے کہ حضور ﷺ کا ارشاد ہے:

”القضلة ثلاثة واحد في الجنة و اثنان في النار فاما الذي في الجنة فرجل عرف الحق قضى به و رجل عرف الحق فجأر في حكم فهو في السار و رجل قضى للناس على جهل فهو في النار“۔ (۲۷)

قاضی تین طرح کے ہوں گے ان میں سے ایک جنت میں اور دو جہنم میں جائیں گے۔ وہ قاضی جنت میں جائے گا جس نے حق کو پہچانا اور اس کے مطابق فیصلہ کیا۔ وہ قاضی جس نے حق کو پہچان کر غلط فیصلہ کیا اور وہ قاضی جس نے علم کے بغیر فیصلہ کیا یہ دونوں جہنم میں جائیں گے۔

ان احادیث سے یہ واضح ہوتا ہے کہ اسلام میں قاضی اور منصب قضاۓ کتنا اہم اور محترم ہے اور اس کی توبین کی صورت میں جائز نہیں۔

توہین عدالت قرآن پاک کی روشنی میں

قرآن پاک کی جامعیت کے متعلق اللہ تعالیٰ نے فرمایا ہے۔

☆ نقش قاسم: جو حق اصل کے اعتبار سے جائز ہو لیں وصف کے اعتبار سے جائز نہ ہو ☆

۱۔ ما فرطنا فی الكتاب من شئی۔ (۲۸)

ہم نے کتاب میں بیان کرنے سے کوئی چیز نہیں چھوڑی۔

۲۔ ولا رطب ولا يابس الا في كتاب مبين۔ (۲۹)

ہر خشک اور تر چیز کا ذکر قرآن پاک میں ہے۔

۳۔ كل صغير وكبير مستظر۔ (۳۰)

ہر چھوٹی بڑی چیز اس میں لکھی ہوئی ہے۔

نقہاء کرام نے قرآن پاک کی اسی جامعیت کے پیش نظر مسائل کے استدلال و اخراج
کے لیے درج ذیل چار بنیادی طریقے وضع کئے۔

(۱) عبارۃ انص۔

(۲) اشارۃ انص۔

(۳) دلالۃ انص۔

(۴) اقتداء انص۔

انہی بنیادی طریقوں کے پیش نظر قرآن پاک میں چند ایسی آیات ملتی ہیں جن سے
تو ہیں عدالت کے متعلق استدلال کیا جاسکتا ہے۔

۱۔ سورۃ الحجرات میں ارشاد خداوی ہے:

ان طائفین من المؤمنين اقتلو افاصلحوا بينهما فان بعث

احدهما على الآخرى فقاتلوا التي تبغى حتى تفیء الى امر

الله۔ (۳۱)

اس آیت میں اللہ تعالیٰ نے مومنوں کو یہ حکم دیا ہے کہ اگر دو مسلمان گروہ آپس میں لا اُنی
جھگڑا کریں تو ان میں صلح کرادی جائے اگر کوئی ایک فریق مصالحت کے بعد دوبارہ اس منصف کے
فیصلہ مصالحت کو تسلیم نہیں کرتا اور اس قیطی کی توہین کرتے ہوئے اس کی نافرمانی کرتا ہے تو اس کو اس
جرائم کی سزا دی جائے کہ پھر اس سے جنگ کی جائے یہاں تک کہ وہ دوبارہ مصالحت پر آمادہ ہو
جائے۔ مصالحت پر آمادگی کے بعد پھر ان میں میں عدل و انصاف کے ساتھی جعل کر دادی جائے۔

اگر الٰی ایمان دو گروہ آپس میں لا اُنی کریں تو ان کے درمیان میں جی کر ادا ہو اگر ان

میں سے ایک گروہ دوسرے گروہ سے زیادتی کرے تو زیادتی کرنے والوں سے لڑو بیہاں تک کہ وہ اللہ کے حکم کی طرف پلٹ آئے۔

۲- دوسری آیت جس سے تو میں عدالت کا استدلال لیا جا رہا ہے یہ ہے۔

فلا و ربک لا يؤمِّنون حتى يَحْكُمُوكَ فيما شجر بينهم ثم لا

يَجِدُوا في انفسهم حرجاً مما قضيت و يَسْلِمُوا تسلیماً۔ (۳۲)

پس تم ہے تیرے رب کی یہ لوگ کبھی مومن نہیں ہو سکتے جب تک کہ اپنے

بائیک اختلافات میں یہ تم کو فیصلہ کرنے والا نہ مان لیں پھر جو کچھ تم فیصلہ کرو

اس پر اپنے دلوں میں بھی کوئی نہ محسوس کریں بلکہ سر بر تسلیم کر لیں۔

اس آیت کے نزول کے متعلق جاہد کا قول ہے:

”قال مجاهد هذه الآية من تقدم ذكره ممن اراد التحاكم الى

الطاغوت و فيم نزلت“۔ (۳۳)

مجاہد کا قول ہے کہ یہ آیت اس سے قبل بیان کردہ واقعہ سے متعلق ہے۔

علامہ قرطبی (۶۷۱ھ) نے اس آیت کا شان نزول یہ بیان کیا ہے۔

بشر نامی (منافق) ایک شخص کا ایک یہودی سے جھگڑا ہوا۔ یہودی نے کہا اس کا فیصلہ مح

میت اللہ سے کراں میں منافق نے نہیں بلکہ کعب بن اشرف (یہ یہودیوں کا سردار تھا) کے پاس چل،

بالآخر دونوں حضور اکرم ﷺ کے پاس اپنا مقدمہ لے کر آگئے۔ آپ نے تحقیقات کے بعد یہودی

کے حق میں فیصلہ نہ دیا۔ جس پر بشر نے یہودی سے کہا اب حضرت عمرؓ کے پاس چلو اس کا خیال تھا

کہ آپ کفار پر بخت ہیں اور اس کے کفر کی بنا پر میرے حق میں فیصلہ دیں گے بہر حال یہ دونوں

حضرت عمرؓ کے پاس چل پڑے حضرت عمرؓ سے یہودی نے یہ بتا دیا کہ اس سے قبل اس مقدمے کا

فیصلہ آپ کے نبی ﷺ نے میرے حق میں کیا ہے اس یہودی کی یہ بات سن کر آپ نے فرمایا:

”رويد كما حتى اخرج اليكما فدخل واخذ السيف ثم ضرب

به المنافق حتى برد وقال هكذا اقضى على من لم يرض بقضاء

الله و رسوله و هرب اليهودي“۔ (۳۴)

ٹھہر میں آتا ہوں آپ گھر سے توارے کر آئے اور بشر کا کام تمام کیا اور

☆ تخفیف صرف: چاندی یا سونے کی بیج چاندی یا سونے کے بد لے میں ☆

کہا جو شخص اللہ اور اس کے رسول ﷺ کے فیصلے پر راضی نہ ہو اس کا میں
یہ دیکھ کر تھا ہوں اور یہودی یہ دیکھ کر بھاگ گیا۔

یہ دیکھ کر مقتول کے ورثاء نے حضرت عمرؓ کے خلاف حضور ﷺ کی عدالت میں دعویٰ دائر
کیا جس پر اللہ تعالیٰ نے یہ آیت کریمہ نازل فرمائی۔

اس آیت مقدسہ سے یہ بات واضح ہوتی ہے کہ حضرت عمر فاروقؓ نے بشر کو اس لیے قتل
کیا کہ اس نے عدالت نبوی کے فیصلے کو تسلیم نہ کر کے توہین کی مزید یہ کہ اس نے اعلیٰ عدالت کے
فیصلے کو نہ مان کر ادنیٰ عدالت کی طرف رجوع کیا جو کہ اعلیٰ عدالت کی توہین کا باعث ہے۔

اگرچہ توہین عدالت وہ جرم نہیں جس میں تحریری سزا میں مجرم کو قتل کر دیا جائے حضرت
عمرؓ نے یہ قتل توہین عدالت کے علاوہ توہین رسالت کی بنا پر کیا لیکن اس واقعہ سے توہین عدالت کی
سزا کا تصور ضرور ملتا ہے۔

۳۔ اسی طرح سورہ احزاب میں ہے۔

ما کان لمحون و لا مونہ اذا قضی اللہ و رسوله امرا ان یکون

لهم الخيرة من امرهم۔ (۳۵)

کسی مومن مرد اور عورت کو یہ حق نہیں ہے کہ جب اللہ اور اس کا رسول کسی
معاملے کا فیصلہ کر دیں تو اپنے اس معاملے میں کوئی اختیار باقی رکھے۔

اس آیت کا شان نزول علامہ ابن کثیر (۴۷۷ھ) نے یہ بیان فرمایا ہے۔

حضور ﷺ نے خاندان بنی ہاشم کی ایک معزز خاتون حضرت زینب بنت جحشؓ کو اپنے
آزاد کردہ غلام حضرت زید بن حارثؓ کے لیے پیغام نکاح بھیجا۔ حضرت زینبؓ نے اس پیغام کو قبول
کرنے سے انکار کر دیا تو اللہ تعالیٰ کی طرف سے حضرت جبریل علیہ السلام یہ آیت کریمہ لے کر
حاضر ہوئے۔ (۳۶)

اس آیت کے نزول کے بعد حضرت زینبؓ نے فوراً نکاح لکھنے رضامندی کا اظہار کر دیا۔
عصر حاضر کے مفسر مولانا امین احسن اصلاحی نے اس آیت کی تفسیر میں لکھا ہے:

”اس آیت کی روشنی میں یہ قطعی اصول بیان فرمادیا کہ جب اللہ اور اس کا
رسول کسی معاملے میں فیصلہ کریں تو اس میں کسی مومن یا مومنہ کے لیے کسی

☆ بیع تعالیٰ: بیع (ایجاد قبول کیے بغیر قیمت دے کر ممیعہ لے لینا) ☆

چون و چرا کی کوئی گنجائش نہیں۔“

اس آیت میں لفظ ”قصی“ قبل توجہ ہے جس کے علماء لغت نے یہ معانی بیان کئے ہیں
موت، حکم دینا، پیدا کرنا پورا کرنا اور فیصلہ کرنا۔

ان معانی میں ایک معنی فیصلہ کرنا ہے لہذا جب حضور اکرم ﷺ کی مقدمہ یا معاملہ کا
فیصلہ صادر فرمائیں تو کسی مسلمان کو آپ کے فیصلے کے خلاف کوئی بات کرنے کا اختیار نہیں اگر کوئی
ایسا کر ریکا تو وہ توہین عدالت کا مرتكب ہو گا۔

یہ تینوں آیات اس بات پر دلالت کرتی ہیں کہ اسلام میں توہین عدالت ایک قابل
مواخذہ تعزیری جرم ہے۔

توہین عدالت اور احادیث نبویہ

آنحضرت ﷺ نے اپنے عهد مبارک میں بطور قاضی سینکڑوں فیصلے صادر فرمائے جن کو
فریقین مقدمہ نے من و عن نہ صرف تسلیم کیا بلکہ ان پر عمل بھی کیا۔ البتہ چند ایک ایسی مثالیں ملتی ہیں
جن میں فریقین میں سے کسی ایک فریق نے آپ کے فیصلے پر اعتراض کیا پھر آپ نے اسے توہین
عدالت قرار دے کر اسے سزا دی یا اسے معاف کر دیا۔
سنن ابو داؤد اور سنن نسائی میں روایت ہے۔

حضرت عبداللہ بن زبیرؓ سے مردی ہے کہ ایک انصاری نے ان کے والد سے حرہ کی
تالیوں کے متعلق پھٹکڑا کیا جو سکھستان سے آتی تھیں اور ان سے کھیتوں کو سیراب کیا جاتا تھا۔ انصاری
نے حضرت زبیرؓ سے کہا کہ پانی کو بہنے دیجیے تو آپ نے اس سے انکا کیا پھر یہ دونوں اپنا مقدمہ
لے کر حضور ﷺ کی عدالت میں حاضر ہوئے۔ آپ نے تحقیقات کے بعد یہ فیصلہ صادر فرمایا۔

یا زبیر اسق زرعک ثم ارسل الماء الی جارک فقال الانصاری
وان کان ابن عثیک يارسول الله فلذب رسول الله ﷺ
حتی احقر وجهه ثم قال للزبیر اسق زرعک واجس الماء حتی
يبلع البذر ثم ارسله الی جارک۔ (۲۶)

ای زبیر پھٹکڑا تم اپی کھیتی کو سیراب کرو پھر اپنے پڑی (انصاری) کے لئے

☆ نفع بغير بتہ الفاضل: بخاری کا ایک بارہ در مرتبہ جال پیشئے و فردخت کرنا۔ (حدایی) ☆